

## •गीतु •

साई साराह तुंहिंजी, हर घड़ी दिलि गाए थी ।  
 दरसु बुखियनि पहिंजे, प्राण पुटनि खे परिचाए थी ॥  
 अचलु सुमेर खां तुंहिंजी ओट आहे प्रभू प्यारा,  
 जहाज खां जल्दु जग जंजाल खां तारण हारा ।  
 चरणि शरणि तुंहिंजड़ी सौभागु सभ का चाहे थी ॥१॥  
 मन मोदु दिलि विनोदु, गुणनि गोद तुंहिंजी कथा,  
 जिनि बुधी तिनि तां भार सभेई भव भरम जा लथा ।  
 बिनां देरि दिलबर लीलां जे घरि पुजाए थी ॥२॥  
 जाति पाति धर्म धन खे, कृपा तुंहिंजी कीन द्रिसे,  
 सेवा साधन गुण अवगुण खे प्रीतमु कीन पसे ।  
 रुगो दिलि दीनता वारनि खे दरिद्रो लाहे थी ॥३॥  
 तवहां जे दिलि देरो कयो करुणा मूर्ति श्री किशोरी,  
 निवाजे निशचरियूं जिनि कृपा कई नाहे थोरी ।  
 वाणी आदि कवि जी जिनि खे सनेह सां साराहे थी ॥४॥  
 वद कुली वद वड़ी वद भाग श्री मैगसि मैया,  
 घुमाई गोद खणी थी, सदां लव-कुश भैया ।  
 रोजु राम जननी तोखां गीतु मिठो गाराए थी ॥५॥